

## ஈடேற்றத்திற்கான வழி

நரக வேதனையிலிருந்து பாதுகாத்துக்கொள்ளும் ஒரேவழி யாதெனில், அல்லாஹ் வின்மீது தூயமனதுடன் ஈமான் கொள்வது, அவனுடைய ஏகத்து வத்தின் அடிப்படையில் அவனைத்தவிர வணக்கத்திற்குரியவன் யாரு மில்லை என்ற வகையில் அவனுடைய கட்டளைகளுக்குக் கீழ்ப்படிந்து வாழ்க்கையை மேற்கொள்வதாகும். இறைத்தூதர் ﷺ அவர்கள் கூறுகிறார்கள்:

**مَنْ كَانَ آخِرُ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ**

பொருள்: யாருடைய கடைசியான சொல் ல்லீல்லீல் என்று இருக்குமோ அவர்கள் சுவர்க்கத்தில் செல்வார்கள் (அடு தாவுத்). ஒரு மனிதன் யாரை அதிகமாக நேசிக்கின்றானோ அவன் அவனுடனேயே எழுப்பப்படுவான் என்பது நாம் அறிந்த ஒன்றே. ஒருவர் இறைத்தூதர் ﷺ அவர்களிடம் வந்தார், அவர் கூறினார், இறைத்தூதர் ﷺ அவர்களே, நான் என் உயிரைவிட உங்களை அதிகமாக நேசிக்கிறேன், இறைத்தூதர் ﷺ அவர்களே, நான் என் மக்களைவிட உங்களை அதிகமாக நேசிக்கிறேன், நான் வீட்டிற்குச் சென்றால் நீங்களே என் ஞாபகத்திற்கு வருகிறீர்கள், நான் அதனைக் கட்டுப்படுத்தமுடிவதில்லை, உங்களையே பார்த்துக்கொண்டிருக்கவேண்டும் என் பதற்காக உங்களிடம் திரும்பி வந்துவிடுகிறேன். ஆனால், மரணம் அனைவருக்கும் வரக்கூடிய ஒன்றே என்று நான் நினைத்துப்பார்க்கும்போது, நீங்கள் சுவர்க்கத்தில் நபிமார்களுடன் இருப்பீர்கள், நான் சுவர்க்கத்தில் சென்றாலும் உங்களை என்னால் எவ்வாறு காணமுடியும்? இறைத்தூதர் ﷺ அவர்கள் அந்த மனிதனுக்கு எந்த பதிலையும் கூறவில்லை. சிறிது நேரத்திற்குப்பிறகு ஹஜ்ரத் ஜிப்ரீல் (அ) அவர்கள் வஹியைக்கொண்டு வந்தார்கள், அந்த வசனம் இதுதான்:

**وَمَنْ يُطِعَ اللَّهَ وَأَرْسُولَهُ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِّنَ النَّبِيِّنَ وَالصَّدِيقِينَ وَالشَّهِيدَاءَ**

**وَالصَّالِحِينَ وَحْسُنَ أُولَئِكَ رَفِيقًا** ﴿٦٩﴾ (النساء: 69)

பொருள்: எவர்கள் அல்லாஹ் வகுக்கும் தூதருக்கும் கீழ்ப்படிகிறார்களோ அவர்கள் அல்லாஹ் அருள்புரிந்துள்ள நபிமார்கள், உண்மையாளர்கள், இறைவழியில் உயிர்த்தியாகம் புரிந்தவர்கள் மற்றும் உத்தமர்கள் ஆகியோருடன் இருப்பார்கள், இவர்கள் எத்துணைச் சிறந்த தோழர்கள் (அந் நிசா:69)

ஒருவர் இறைத்தூதர் ﷺ அவர்களிடம் கேட்டார், இறுதிநாள் எப்போது வரும்? அவர்கள் ﷺ அவரிடம் கேட்டார்கள், நீ அதற்காக என்ன தயாரிப்பு

செய்து வைத்திருக்கின்றாய்? அவர் பதில் கூறினார், என்னிடம் அல்லாஹ் மற்றும் அவனுடைய தூதரை நீங்கள் நேசிப்பது தவிர வேறொன்றுமில்லை. அதற்கு இறைத்தூதர் நீங்கள் அவர்கள் கூறினார்கள்: நீர் யாரை நேசிக்கிறோரோ அவர்களுடனேயேஇருப்பீர்(புக்ஹாரி,முஸ்லிம்). மறுமையில் சிலருடைய நன்மைகளும் தீமைகளும் சரிசமமாகவேஇருக்கும். அவர்களுடைய நன்மை கள் அவர்களை நரகத்தில் தள்ளப்படுவதிலிருந்து தடுக்கும், ஆனால், தீமை களும் பாவங்களும் சுவர்க்கத்தில் செல்வதற்குத் தடையாக நிற்கும். இவர்கள் ஆஃராஃபில் இருப்பவர்கள். ஒரு முஃமின் மற்றும் முஸ்லிமுடைய முயற்சி எப்போதுமே அவன் அல்லாஹ் வின் நெருக்கத்தைப்பெறுவதற் காக மட்டுமே இருக்கவேண்டும். இதன் காரணமாக அவன் அல்லாஹ் வுடன் நெருக்கத்தைப்பெறும் முயற்சியில் வெற்றி காணலாம் மற்றும் பாக்கியமுடையவர்களுடன் கருதவும் படலாம். அல்லாஹ் தஆலா கூறுகிறான்:

لَا يَسْتَوِي أَحَبُّ النَّارِ وَأَحَبُّ الْجَنَّةِ أَصْحَابُ الْجَنَّةِ هُمُ الْفَائِزُونَ ﴿٢٠﴾ (الحشر: 20)

பொருள்: நரகத்திற்குச் செல்பவர்களும் சுவர்க்கத்திற்குச் செல்பவர்களும் ஒருபோதும் சமமாக மாட்டார்கள். சுவர்க்கத்திற்குச் செல்பவர்கள்தாம் உண்மையில் வெற்றியாளர்கள் (அல் ஹஷ්ர:20)

\* \* \*